



Влада на Република Северна Македонија

Бр. 44-2282/26

Скопје, 13 април 2020 година

ДО МИНИСТЕРСТВО ЗА ЗДРАВСТВО

СКОПЈЕ

ИЗВАДОК

од Нацрт – записникот од Четириесеттата седница
на Владата на Република Северна Македонија,
одржана на 13 април 2020 година


„ТОЧКА 3: Записник од Дваесет и шестиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 13 април 2020 година

Владата го разгледа Записникот од Дваесет и шестиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 13 април 2020 година и согласно предловите изнесени во расправата на седницата го усвои Записникот и притоа заклучи:

1. Не е потребно продолжување на кризната состојба на подрачјата на општините Дебар и Центар Жупа, особено имајќи ги предвид моменталните здравствени состојби постигнати преку постоењето на кризната состојба.

Согласно ова, подрачјата на општините Дебар и Центар Жупа да продолжат со функционирање согласно донесените одлуки, забрани, мерки и препораки како и за останатиот дел од територијата на Република Северна Македонија при постоење на вонредна состојба.

2. По повод претстојните велигденски празници, го прифати предлогот од Главниот координативен кризен штаб за воведување забрана и посебен режим на движење на територијата на Република Северна Македонија, од 17 април 2020 година (петок) од 16.00 часот, до 21 април 2020 година (вторник) до 5.00 часот.



Влада на Република Северна Македонија

Согласно оваа забрана и посебен режим на движење, се задолжува Министерството за внатрешни работи да ги интензивира контролите околу верските објекти.

Воедно, за претстојните велигденски празници, почнувајќи од 16 април 2020 година (четврток) од 16.00 часот, до 21 април 2020 година (вторник) до 5.00 часот, да се затворат за посетители сите паркови, излетнички места и места за рекреација во националните паркови и шуми, а се задолжува Министерството за внатрешни работи да ги интензивира контролите на овие места.

Согласно овие заклучоци, Владата донесе Одлука за дополнување на Одлуката за забрана и посебен режим на движење на територијата на Република Северна Македонија и Одлука за дополнување на Одлуката за мерки за спречување на внесување и ширење на Коронавирусот COVID - 19.

- Се задолжуваат Општинските штабови за заштита и спасување, во соработка со Министерството за внатрешни работи и Министерството за одбрана – Армијата на Република Северна Македонија, да подготват оперативен план за обезбедување на редарски служби пред маркетите, објектите на филијалите на банките и поштите, за 21 април 2020 година (вторник), како прв работен ден после воведената забрана и посебен режим на движење во периодот од 17 април 2020 година до 21 април 2020 година, со цел доследно спроведување на мерките и препораките на Владата за заштита и превенција од ширење на Коронавирусот COVID-19.

Прилог:

- Записник од ГККШ

ГЕНЕРАЛЕН СЕКРЕТАР НА ВЛАДАТА НА РЕПУБЛИКА СЕВЕРНА МАКЕДОНИЈА

д-р Драги Рашковски

ДОСТАВЕНО И ДО:

- сите државни институции
- Заедницата на единиците на локалната самоуправа
- Секторот за односи со јавност на Владата на Република Северна Македонија
- Стопанските комори во Република Северна Македонија


Подготвил: м-р Ирма Мандева
Контролиран: Љубица Р. Димовска
Согласен: Дејан Јакимовски



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -
Скопје, 13 април 2020 година

Архивски број: 03 - 780/26



ЗАПИСНИК

од Дваесет и шестиот состанок на Главниот координативен кризен штаб
за обезбедување целосна координација во врска со спречување на внесување и
ширење на Коронавирус COVID-19,
одржан на 13 април 2020 година

На 13 април 2020 година (понеделник), со почеток во 9.30 часот, преку видео – конференциска врска со употреба на интернет комуникација, се одржа Дваесет и шестиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19.

Со Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, раководеше раководителот на Главниот координативен кризен штаб, Оливер Спасовски, претседател на Владата на Република Северна Македонија.

Во видео – конференциската врска преку употреба на интернет комуникација, учествуваа членовите на Главниот координативен кризен штаб и тоа: м-р Радмила Шекеринска Јанковска, заменик на претседателот на Владата на Република Северна Македонија и министер за одбрана, Мила Царовска, заменик на претседателот на Владата на Република Северна Македонија, задолжен за економски прашања и за координација со економските ресори, д-р Бујар Османи, заменик на претседателот на Владата на Република Северна Македонија, задолжен за европски прашања, доц. д-р Венко Филипче, министер за здравство, м-р Наќе Чулев, министер за внатрешни работи, м-р Горан Сугарески, министер за транспорт и врски, д-р Нина Ангеловска, министер за финансии, м-р Никола Димитров, министер за надворешни работи,



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

м-р Крешник Бектеши, министер за економија, д-р Арбр Адеми, министер за образование и наука, м-р Агрон Буџаку, директор на Центарот за управување со кризи и Аднан Џаферовски, директор на Дирекцијата за заштита и спасување.

Во видео – конференциската врска преку употреба на интернет комуникација, учествуваа и Дамјан Манчевски, министер за информатичко општество и администрација, Славјанка Петровска, дополнителен заменик на министерот за внатрешни работи, д-р Драги Рашковски, генерален секретар на Владата, Викторио Димовски, директор на Агенцијата за национална безбедност, Ѓоко Танаскоски, директор на Царинската управа на Република Северна Македонија, Зоран Попов, државен секретар во Министерството за надворешни работи, Лирим Шабани, државен секретар во Министерството за политички систем и односи меѓу заедниците, Тоше Зафиров, советник на Претседателот на Република Северна Македонија и Петре Шилегов, градоначалник на Град Скопје и претседател на Заедницата на единиците на локалната самоуправа.

Од овој состанок одржан преку видео – конференциската врска и употреба на интернет комуникација, отсуствуваше членот на Главниот координативен кризен штаб, Садула Дураки, заменик на претседателот на Владата на Република Северна Македонија и министер за политички систем и односи меѓу заедниците.

*
* * *

На состанокот на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19 се утврди следниот Дневниот ред:

Точка 1: Тек и прогрес на активностите на сите надлежни институции за обезбедување целосна координација во врска со спречување, внесување и ширење на Коронавирус COVID-19



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Точка 2: Прашања и предлози

*

* * *

Пред отворање расправа по материјалите во рамки на Дневниот ред, претседателот на Владата на Република Северна Македонија поединечно ги потврди сите присутни и отсутни лица од оваа видео – конференциска врска.

Потоа, членовите на Главниот координативен кризен штаб, секој од своја надлежност информираа за реализацијата и спроведувањето на сите заклучоци, мерки и препораки усвоени на претходниот состанок, што е спроведено и на кој начин.

По однос на точката 1 од Дневниот ред, министерот за здравство, доц. д-р Венко Филипче, ги информираше членовите на Главниот координативен кризен штаб за состојбите, текот и прогресот на активностите на сите здравствени екипи од сите надлежни институции, како и за реализација на задолженија, мерки и препораки заради координација во врска со спречувањето на внесување и ширење на Коронавирус COVID-19.

Согласно информирањето и предлозите изнесени во расправата на состанокот од членовите и другите присутни лица по однос на оваа точка, **Главниот координативен кризен штаб, ги усвои следниве заклучоци:**

- Град Скопје, односно ЈП Комунална хигиена Скопје да продолжи непречено да ги извршува своите теренски активности и за време на забраната и посебниот режим на движење на територијата на Република Северна Македонија.**
- Град Скопје до Владата да достави список на државните институции кои се должници кон јавните претпријатија за трошоци за тековно одржување.**



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

3. По завршување на постоењето на кризната состојба на подрачјата на општините Дебар и Центар Жупа, на овие подрачја да продолжат да се спроведуваат постојните одредби од донесените одлуки, заклучоци, мерки и препораки на Владата за време на вонредната состојба на територијата на Република Северна Македонија.
4. На наредната седница на Владата да се разгледа предлогот за продолжување на забраната и посебниот режим на движење на територијата на Република Северна Македонија и за време на претстојниот христијански празник Велигден, односно забраната за движење да биде почнувајќи од 17 април 2020 година (петок) од 16.00 часот, до 21 април 2020 година (вторник) до 5.00 часот.

Согласно оваа забрана и посебен режим на движење, Министерството за внатрешни работи да ги интензивира контролите околу верските храмови за време на претстојниот празник.

5. Да се забрани движење и групирање, односно да се затворат сите паркови, излетнички места, места за рекреација во националните паркови и шуми и викенд населби за време на периодот на забраната и посебен режим на движење за претстојниот празник, а Министерството за внатрешни работи да ги интензивира контролите на овие места.
6. Министерството за земјоделство, шумарство и водостопанство да подготви и до Владата да достави соодветна уредба со законска сила со која правно ќе нормира дека се забранува откуп и продажба на опожарени дрва.
7. Шумската полиција и Државниот инспекторат за шумарство и ловство да ги интензивираат контролите и инспекциските надзори во шумските подрачја, со цел спречување на бесправна сеча на шума и вршењето на незаконски лов, а овие контроли особено да бидат интензивирани за време на претстојниот празник.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

8. Министерството за земјоделство, шумарство и водостопанство да подготви и до Владата да достави соодветен предлог за начин и можности за добивање дозволи за движење и работа на пчеларите за време на забраната и посебниот режим на движење на територијата на Република Северна Македонија.
9. Министерството за внатрешни работи и Армијата на Република Северна Македонија да ги интензивираат контролите во подрачјата на јужната и северната граница на Република Северна Македонија, на кои постои кризна состојба.
10. Го разгледа и не го прифати Барањето доставено преку електронска пошта од вработените административни службеници во КПУ Затвор Прилеп.
11. Го разгледа Предлогот доставен преку електронска пошта од страна на директорот на Царинската управа на Република Северна Македонија и истиот го проследи на разгледување и понатамошно постапување до Кабинетот на заменикот на претстедателот на Владата на Република Северна Македонија, задолжен за економски прашања и за координација со економските ресори, Министерството за финансии и Министерството за економија.
12. Го разгледа Барањето за изземање на приватните стоматолошки здравствени установи, доставено преку електронска пошта и истото го проследи на разгледување и понатамошно постапување до Кабинетот на заменикот на претстедателот на Владата на Република Северна Македонија, задолжен за економски прашања и за координација со економските ресори, Министерството за финансии, Министерството за економија и Министерството за здравство.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

- 13.** Главниот координативен кризен штаб се информираше со Известувањето доставено од Ветеринараната комора, под бр.03-80/1 од 10.04.2020 година.
- 14.** Го разгледа Известувањето доставено преку електронска пошта од Реактор – Истражување во акција и истото го проследи на разгледување и понатамошно постапување до Кабинетот на заменикот на претстедателот на Владата на Република Северна Македонија, задолжен за економски прашања и за координација со економските ресори, Министерството за финансии, и Министерството за економија.
- 15.** Го разгледа Известувањето со итни препораки за соработка и координација на надлежните институции за заштита на жените кои претрпеле семејно насилиство во услови на криза и вонредна состојба, доставено преку електронска пошта од Здружението за еманципација, солидарност и еднаквост на жените – ЕСЕ и истото го проследи на разгледување и понатамошно постапување до Министерството за труд и социјална политика.
- 16.** Го разгледа Барањето за преземање на превентивни мерки за спречување на ширењето на епидемијата со COVID-19 во Општина Шуто Оризари, доставено преку електронска пошта од Задружение за развој и унапредување на ромската заедница – Романо Чачипе и Иницијативата за развој и инклузија на заедниците – ИРИЗ и истото го проследи на разгледување и понатамошно постапување до Министерството за здравство и Министерството за труд и социјална политика, со цел во соработка со градоначалникот на Општина Шуто Оризари до Владата да достават соодветен предлог врз основа на утврден број на семејства кои живеат во супстандардни услови, начин на нивно понатамошно третирање и изолирање на овие семејства и доколку се оцени за потребно да се разгледаат можностите и капацитетите за нивно сместување во карантин.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

17. Го разгледа Барањето за финансиска помош, доставено од ЈП за стопанисување со објекти за спорт во сопственост на Република Северна Македонија, под бр. 03-173 од 9.04.2020 година и истото го проследи на разгледување и понатамошно постапување до Кабинетот на заменикот на претстедателот на Владата на Република Северна Македонија, задолжен за економски прашања и за координација со економските ресори, Министерството за финансии и Министерството за економија.
18. Одобри влез на територија на Република Северна Македонија, на државјанинот Миле Атанасоски од Прилеп, кој во моментот е во Република Хрватска, поради погреб на член од семејството, а Министерството за надворешни работи и Министерството за внатрешни работи да го спроведат транзитот и преземањето на ова лице.

*

* * *

По однос на точката 2 од Дневниот ред, немаше прашања, ниту предлози.

*

* * *

Горенаведените, заклучоци, препораки и констатации беа едногласно прифатени, без забелешки од членовите на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19 и за задолженијата кои произлегуваат од истите веднаш да бидат информирани сите надлежни институции, со цел нивно итно операционализирање и реализацирање.

*

* * *



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Содржината на овој записник е од интересен карактер за органите на државната управа и другите државни институции и задолженијата кои произлегуваат од истиот се однесуваат исклучиво на притателот на задолжението.

На овој состанок одржан преку видео – конференциската врска и употреба на интернет комуникација е воден записник.

ПРЕТСЕДАТЕЛ НА ВЛАДАТА НА РЕПУБЛИКА СЕВЕРНА МАКЕДОНИЈА

Оливер Спасовски

